

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ: DEPARTMENT / SUBJECT: ಪ್ರಾಣಿ

ಪತ್ರಿಕೆಯ ಹೆಸರು : NAME OF THE NEWS PAPER: ಮಂಜುಶ್ಯ ಕರ್ನಾಟಕ ದಿನಾಂಕ : DATE: 15/3/2019

ಸೇನಾ ಮುಖ್ಯಸ್ಥರಿಗೆ ಪರಮ ವಿಶಿಷ್ಟ ಸೇವಾ ಪದಕ

ನವದೆಹಲಿ: ಭಾರತೀಯ ಸೇನಾ ಮುಖ್ಯಸ್ಥ ಜನರಲ್ ಬಿಪಿನ್ ರಾವತ್ ಸೇರಿದಂತೆ 19 ಮಂದಿ ಹಿರಿಯ ಸೇನಾ ಕಮಾಂಡರ್‌ಗಳಿಗೆ ರಾಷ್ಟ್ರಪತಿ ರಾಮನಾಥ್ ಕೋವಿಂದ್ ಅವರು ಗುರುವಾರ ಪರಮ ವಿಶಿಷ್ಟ ಪದಕಗಳನ್ನು ಪ್ರದಾನ ಮಾಡಿದರು.

2016ರಲ್ಲಿ ಸೇನೆಯ ಮುಖ್ಯಸ್ಥರಾಗಿ ನೇಮಕಗೊಂಡ ರಾವತ್ ಇದಕ್ಕೂ ಮುನ್ನ ತಮ್ಮ ಸೇವೆಗಾಗಿ ಉತ್ತಮ ಯೋಧ ಸೇವಾ ಪದಕ, ಅತಿ ವಿಶಿಷ್ಟ ಸೇವಾ ಪದಕ, ವಿಶಿಷ್ಟ ಸೇವಾ ಪದಕ, ಯೋಧ ಸೇವಾ ಪದಕ ಹಾಗೂ ಸೇನಾ ಪದಕಗಳಿಗೆ ಭಾಜನರಾಗಿದ್ದರು.

ತಮ್ಮ ಸೇವಾವಧಿಯಲ್ಲಿ ಶಾಂತಿ ಹಾಗೂ ಶೌರ್ಯವನ್ನು ಪ್ರದರ್ಶಿಸಿ ದೇಶದ ಹಿತವನ್ನು ಕಾಪಾಡಿದ್ದ 15 ಮಂದಿ ಲೆಫ್ಟಿನೆಂಟ್ ಜನರಲ್‌ಗಳು ಹಾಗೂ ಮೂವರು ಪ್ರಮುಖ ಜನರಲ್‌ಗಳೂ ಪರಮ ವಿಶಿಷ್ಟ ಪದಕಗಳನ್ನು ಕೋವಿಂದ್ ಪ್ರದಾನ ಮಾಡಿದರು.

ದೇಶದ ಅತ್ಯುನ್ನತ ಎರಡನೇ ಪ್ರಶಸ್ತಿಯೆಂದೇ ಬಿಂಬಿತಗೊಂಡಿರುವ ಕೀರ್ತಿ ಚಕ್ರ, ಶೌರ್ಯ ಚಕ್ರಗಳನ್ನು ಇದೇ ವೇಳೆ ಪ್ರದಾನ ಮಾಡಿದರು. ಜಮ್ಮು ಕಾಶ್ಮೀರದ ಕುಪ್ಪವಾದಲ್ಲಿ ಮೂವರು ಉಗ್ರಗಾಮಿಗಳನ್ನು ಕೊಂದಿದ್ದ ಮೇಜರ್ ಕುಮಾರ್ ಗುಪ್ತಾ ಅವರಿಗೆ ಕೀರ್ತಿ ಚಕ್ರವನ್ನು ಪ್ರದಾನ ಮಾಡಿದರೆ, ಸೈನಿಕ ವರ್ಮಾಪಾಲ್ ಸಿಂಗ್ ಮತ್ತು ಸಿಆರ್‌ಪಿಎಫ್‌ನ ಯೋಧ ರಾಜೇಂದ್ರ ಸೈನ್ ಮತ್ತು ರವಿಂಧ್ರ ಬಜ್ರಾನ್ ಧಾನವಾಡೆ ಅವರಿಗೆ ಮರಣೋತ್ತರವಾಗಿ ಕೀರ್ತಿ ಚಕ್ರವನ್ನು ನೀಡಿ ಗೌರವಿಸಲಾಗಿದೆ.

ಸೇನೆ ಮತ್ತು ಸಿಆರ್‌ಪಿಎಫ್‌ನಲ್ಲಿ ಸೇವೆ ಸಲ್ಲಿಸುತ್ತಿರುವ 12 ಮಂದಿ ಅಧಿಕಾರಿಗಳು ಹಾಗೂ ಸೇನಾಧಿಕಾರಿಗಳಿಗೆ ಶೌರ್ಯ ಚಕ್ರವನ್ನು ಕೂಡ ರಾಷ್ಟ್ರಪತಿ ಕೋವಿಂದ್ ಪ್ರದಾನ ಮಾಡಿದರು. ಮೇಜರ್ ಅಮಿತ್ ಕುಮಾರ್ ಡಿಮ್ಪಿ, ಅಭಯ್ ಶರ್ಮಾ, ಕ್ಯಾಪ್ಟನ್ ಅಭಿನವ್ ಕುಮಾರ್ ಚೌಧರಿ, ಲ್ಯಾನ್ಸ್ ನೈಟ್ ಅಯ್ಯುಬ್ ಅಲಿ, ಅಜಯ್ ಕುಮಾರ್, ಮಹೇಶ್ ಎಚ್.ಎನ್. ಸೇರಿದಂತೆ 12 ಮಂದಿ ಶೌರ್ಯ ಪ್ರಶಸ್ತಿಗೆ



ಭಾಜನರಾಗಿದ್ದಾರೆ. ಸಮಾರಂಭದಲ್ಲಿ ಪ್ರಧಾನಿ ನರೇಂದ್ರಮೋದಿ, ರಕ್ಷಣಾಸಚಿವ ನಿರ್ಮಲಾ ಸೀತಾರಾಮನ್, ಗೃಹಸಚಿವ ರಾಜನಾಥ್ ಸಿಂಗ್ ಸೇರಿದಂತೆ ಗಣ್ಯರು ಹಾಜರಿದ್ದರು.